


செப்டம்பர் - 03

TNPSC துளிகள்

- ❖ இலங்கையிலுள்ள தனியார் வங்கிகளில் நிதிசார் இறக்குமதிகளுக்கான அந்நியச் செலாவணி கையிருப்பு இல்லாததானால் நாட்டில் நிலவும் உணவுப் பற்றாக்குறை காரணமாக நெருக்கடி நிலை அறிவிக்கப்பட்டுள்ளது.
- ❖ நடைபெற்று வரும் டோக்கியோ பாராலிம்பிக்ஸ் 2020 போட்டிகளில் P1 ஆடவர் 10 மீ ஏர் பிஸ்டல் SH1 இறுதிப் போட்டியில் இந்தியத் துப்பாக்கிச் சூடும் வீரர் சிங் ராஜ் அதானா வெண்கலப் பதக்கத்தினை வென்றுள்ளார்.
 - சீனாவைச் சேர்ந்த சாவ் யாங் மற்றும் ஹுவாங் சிங் ஆகியோர் முறையே தங்கம் மற்றும் வெள்ளிப் பதக்கங்களை வென்றனர்.

தமிழ்நாடு செய்திகள்

எதிர்கால இயங்குதிறன்களுக்கான பூங்கா மற்றும் ஆடைத் தயாரிப்பு பூங்கா - தமிழக அரசு



- ❖ விருதுநகர் மாவட்டத்தில் ஒருங்கிணைந்த ஆடைத் தயாரிப்புப் பூங்கா, கிருஷ்ணகிரி மாவட்டத்தில் இயங்குதிறன் பூங்கா (mobility park) மற்றும் திருவள்ளூர் மாவட்டத்தில் SIPCOT தொழில்துறைப் பூங்கா ஆகியவை தமிழகச் சட்டமன்றத்தில் தமிழக அரசினால் அறிவிக்கப்பட்ட முக்கிய அறிவிப்புகளுள் இடம் பெற்றுள்ளன.
- ❖ விருதுநகர் மாவட்டத்திலுள்ள குமாரலிங்கபுரத்தில் திறக்கப்பட உள்ள ஆடைத்



தயாரிப்புப் பூங்காவானது தென் மாவட்டங்களில் பொருளாதார மேம்பாட்டினை அதிகரிக்கும்.

- ❖ கிருஷ்ணகிரி மாவட்டத்திலுள்ள சூளகிரியில் ஒரு எதிர்கால இயங்குதிறன் பூங்காவினைத் திறப்பதற்கான SIPCOT நிறுவனத்தின் இந்த முயற்சியானது இந்தியாவிலேயே இது போன்ற வகையிலான முதல் முயற்சியாகும்.
- ❖ திருவள்ளூர் மாவட்டத்திலுள்ள ஊத்துக்கோட்டை அருகேயுள்ள செங்காந்தகுளம் என்னுமிடத்தில் அமைக்கப்பட உள்ள SIPCOT தொழில்துறைப் பூங்காவானது சுமார் 3,000 நபர்களுக்கு நேரடி மற்றும் மறைமுக வேலைவாய்ப்பினை நல்கும் என எதிர்பார்க்கப்படுகிறது.
- ❖ காஞ்சிபுரம் மாவட்டத்திலுள்ள நெமிலி என்னுமிடத்தில் "Ready Built Factory" என்ற ஒரு தொழிற்சாலையை அரசு நிறுவ உள்ளது.
- ❖ கரூர் மாவட்டத்தில் ஒரு அதிநவீன ஜவுளிப் பூங்காவானது திறக்கப்படும்.

வலிமை மற்றும் நெய்தல்

- ❖ தமிழ்நாடு சிமெண்ட் கார்ப்பரேஷன் லிமிடெட் நிறுவனமானது (Tamil Nadu Cement Corporation Limited – TANCEM) ஏற்கனவே உள்ள 'அரசு' (Arasu) எனும் தயாரிப்போடு கூடுதலாக "வலிமை" (சிமெண்ட்) என்ற புதிய தயாரிப்பினை அறிமுகப்படுத்த உள்ளது.
- ❖ TANCEM என்பது ஒரு மாநிலப் பொதுத்துறை அலகாகும்.
- ❖ அதே போன்று தமிழ்நாடு உப்பு கார்ப்பரேஷன் நிறுவனமும் 'நெய்தல்' என்ற தயாரிப்புப் பெயரின் கீழ் அயோடின் கலந்த படிக உப்பு, சுத்திகரிக்கப்பட்ட அயோடின் கலந்த உப்பு மற்றும் இரட்டிப்பு இரும்பு மற்றும் அயோடின் செறிவூட்டப்பட்ட உப்பினை அறிமுகப்படுத்த உள்ளது.

தேசியச் செய்திகள்

ரேபோ பாங்கின் 2021 உலகளாவிய 20 முன்னணி பால் பொருள் தயாரிப்பு நிறுவனங்களின் பட்டியல்

- ❖ குஜராத் கூட்டுறவுப் பால் சந்தைப்படுத்துதல் கூட்டமைப்பான அமுல் நிறுவனம் இப்பட்டியலில் 18வது இடத்தில் உள்ளது.
- ❖ 2020 ஆம் ஆண்டின் பட்டியலில் அமுல் நிறுவனம் 16வது இடத்தில் இருந்தது.
- ❖ பிரான்சு நாட்டில் அமைந்துள்ள பால்பொருள் நிறுவனமான லாக்டைல்ஸ் உலகின் மிகப்பெரிய பால்பொருள் நிறுவனமாக இப்பட்டியலில் முதலிடத்தில் உள்ளது.
- ❖ பல தசாப்தங்களாக இப்பட்டியலில் முதலிடம் வகித்து வந்த சுவிட்சர்லாந்து நாட்டைச் சேர்ந்த உலகளாவிய நிறுவனமான நெஸ்லேயினை இது பின்னுக்குத் தள்ளியுள்ளது.
- ❖ ரேபோ பாங்கின் உலகளாவிய 20 முன்னணி பால்பொருள் தயாரிப்பு நிறுவனங்கள் அறிக்கையானது, இத்துறை சார்ந்த நிறுவனங்களின் விற்பனைத் தரவு மற்றும் நிதியியல் அறிக்கைகளின் அடிப்படையில் தரப்படுத்துவதற்காக வேண்டி ஆண்டு தோறும் வெளியிடப்படுகிறது.

தேசிய ஓய்வூதிய முறையில் பதிவு வயது அதிகரிப்பு

- ❖ ஓய்வூதிய நிதி ஒழுங்குமுறை மற்றும் மேம்பாட்டு ஆணையமானது தேசிய ஓய்வூதிய

முறையில் (National Pension System – NPS) பதிவு செய்வதற்கான வயது வரம்பினை 65 வயதிலிருந்து 70 வயதாக உயர்த்தியுள்ளது.

- ❖ இதற்கு முன்பு NPS முறையில் முதலீடு செய்வதற்கான வயது வரம்பு 18 முதல் 65 வயதாக இருந்தது.
- ❖ இது தற்போது 18 முதல் 70 வயதாக திருத்தப்பட்டுள்ளது.
- ❖ திருத்தப்பட்ட விதிமுறைகளின் படி, தமது 65 முதல் 70 வரையிலான வயதுகளில் உள்ள இந்தியாவில் வசிக்கின்ற இந்தியக் குடிமகன் (அ) வெளிநாட்டில் வசிக்கின்ற இந்தியக் குடிமகன், வெளிநாடு வாழ் இந்தியக் குடிமக்கள் போன்ற எவரும் NPS அமைப்பில் இணைந்து தனது 75வது வயது வரை NPS கணக்கினைத் தொடரலாம் அல்லது ஒத்தி வைக்கலாம்.
- ❖ ஒரு நபர் 65 வயதிற்குப் பிறகு NPS முறையில் இணைந்தால் 3 ஆண்டுகளுக்குப் பிறகு அவர் சாதாரணமாக வெளியேறலாம் (Normal Exit).



உலகின் மிக உயரமான வாகனப் பயணத்திற்கு ஏதுவான சாலை

- ❖ லே பகுதியினையும் பாங்காங் ஏரியினையும் இணைக்கும் சாலையானது சமீபத்தில் திறக்கப் பட்டது.
- ❖ 18,600 அடி உயரத்தில் கேலா கணவாய் வழியே செல்லும் இப்பாதையானது உலகின் மிக உயரமான வாகனப் பயணத்திற்கு ஏதுவான ஒரு சாலையாகும்.
- ❖ இச்சாலையானது இந்திய இராணுவத்தின் 58வது பொறியாளர் படைப்பிரிவினரால் கட்டமைக்கப்பட்டதாகும்.
- ❖ கேலா கணவாய் வழியே செல்லும் இச்சாலை லே (சிங்க்ரால் முதல் டாங்க்சே வரை) முதல் பாங்காங் ஏரி வரையிலான தூரத்தினை 41 கி.மீ. வரை குறைக்கும்.

தாலிபன் உடனான முதல் சந்திப்பு - இந்தியா

- ❖ கத்தார் நாட்டிற்கான இந்திய தூதர் தீபக் மிட்டல் தாலிபன்களின் அரசியல் அலுவலகத்தின் தலைவர் ஷேர் முகமது அப்பாஸ் ஸ்டான்க்சாயினைச் சந்தித்ததாக இந்திய வெளியுறவுத் துறை அமைச்சகம் தெரிவித்துள்ளது.

- ❖ இந்த சந்திப்பின் மூலம் தாலிபன் குறித்த இந்தியாவின் நிலைப்பாட்டினை அரசு தணித்துள்ளது.
- ❖ இந்தியாவின் ஒரே ஒரு தேவை "ஆப்கானிஸ்தான் நாடானது இந்தியாவிற்கு எதிரான எந்தவொரு நடவடிக்கைக்காகவும் தீவிரவாதத்திற்காகவும் பயன்படுத்தப்படக் கூடாது" என்பதேயாகும்.

NABARD மற்றும் NABFOUNDATION அமைப்பின் புதிய முன்னெடுப்பு

- ❖ திரிபுராவில் NABARD மற்றும் NABFOUNDATION அமைப்பினால் தொடங்கப்பட்ட 'My Pad, My Right' என்ற திட்டத்தினை மத்திய நிதி அமைச்சர் நிர்மலா சீதாராமன் தொடங்கி வைத்தார்.
- ❖ இது கோமதி மாவட்டத்திலுள்ள கில்லா என்ற கிராமத்தில் தொடங்கப்பட்டுள்ளது.
- ❖ மானியம், ஊதிய உதவி மற்றும் மூலதன உபகரணம் ஆகியவற்றை வழங்குவதன் மூலம் கிராமப்புற பெண்களிடம் வாழ்வாதாரம் மற்றும் மாதவிடாய் சுகாதாரத்தினை மேம்படுத்துவதே இத்திட்டத்தின் நோக்கமாகும்.
- ❖ மேலும் திரிபுரா மாநிலக் கூட்டுறவு வங்கியின் நடமாடும் ATM வாகனத்தினையும் மத்திய அமைச்சர் கொடியசைத்துத் தொடங்கி வைத்தார்.



மிதக்கும் ஏ.டி.எம் - தால் ஏரி

- ❖ பாரத் ஸ்டேட் வங்கியானது ஜம்மு & காஷ்மீரின் ஸ்ரீநகரில் உள்ள தால் ஏரியில் ஒரு படகு இல்லத்தில் ஒரு மிதக்கும் ஏ.டி.எம் வசதியைத் திறந்துள்ளது.
- ❖ பாரத் ஸ்டேட் வங்கியின் தலைவர் தினேஷ்குமார் காரா இதனைத் திறந்து வைத்தார்.
- ❖ பாரத் ஸ்டேட் வங்கி இத்தகைய ஏ.டி.எம். வசதியினை தொடங்குவது இது முதன் முறையல்ல, 2004 ஆம் ஆண்டில் கேரளாவில் ஏற்கனவே இத்தகைய முயற்சியினை இந்த வங்கி தொடங்கியுள்ளது.


- ❖ எர்ணாகுளம் மற்றும் வைப்பேயன் பகுதி இடையே இயங்கும் ஜாங்கர் யாட்ச் படகு இல்லத்தில் ஒரு மிதக்கும் ஏ.டி.எம் வசதியினை பாரத் ஸ்டேட் வங்கி அமைத்துள்ளது.



பொருளாதாரச் செய்திகள்

FY22 நிதியாண்டின் முதல் காலாண்டில் இந்தியாவின் GDP வளர்ச்சி

Low base pushes up India's economic growth way ahead of others in Q1 FY22



Note: * is quarter-on-quarter
Source: Respective countries' relevant department concerned

- ❖ ஜூன் 2021 வரையிலான காலாண்டில் இந்தியாவின் பொருளாதார வளர்ச்சி ஒரு சாதனை உச்சத்தை எட்டியது எனப் புள்ளி விவரங்கள் மற்றும் திட்ட அமலாக்கத் துறை அமைச்சகத்தின் தரவுகளில் கூறப்பட்டுள்ளது.
- ❖ 2020 ஆம் ஆண்டின் காலாண்டில் ஏற்பட்ட 24.4% சரிவுடன் ஒப்பிடுகையில் அதே கால கட்டத்திலான 2021 ஆம் ஆண்டின் 3 மாத காலத்தில் மொத்த உள்நாட்டு உற்பத்தியானது 20.1% ஆக உயர்ந்துள்ளதாக தரவுகள் கூறுகிறது.
- ❖ காலாண்டு ரீதியிலான தரவுகள் வெளியிடப்பட தொடங்கியது முதல் இன்று

வரையில் இதுவே இந்தியாவின் மிக வேகமான வளர்ச்சியாகும்.

- ❖ இந்த வளர்ச்சியானது இந்திய ரிசர்வ் வங்கியின் கணிப்பை (21.4%) விட சற்று குறைவானதேயாகும்.

Bill Desk நிறுவனத்தினை வாங்கும் Payu நிறுவனம்

- ❖ நெதர்லாந்திலுள்ள பிரோசஸ் NV நிறுவனமானது Bill Desk எனும் இந்திய டிஜிட்டல் பணவழங்கீட்டு நிறுவனத்தினை வாங்கி அதனைத் தனது சொந்த நிதிச் சேவை வணிகமான Payu நிறுவனத்துடன் இணைக்க உள்ளதாக அறிவித்துள்ளது.
- ❖ இந்த ஒப்பந்தத்தின் மதிப்பு 4.7 பில்லியன் டாலர்களாகும்.
- ❖ இதன்மூலம் Payu மற்றும் Bill Desk ஆகிய ஒன்றிணைந்த நிறுவனமானது மொத்தப் பணவழங்கீட்டு அளவில் உலகளவில் மற்றும் இந்தியாவில் முன்னணி இணையப் பணவழங்கீட்டு நிறுவனமாக திகழும்.



அறிவியல் மற்றும் தொழில்நுட்பச் செய்திகள்

தாவர அடிப்படையிலான உலகின் முதல் திறன்மிகு காற்று சுத்திகரிப்பான் – “Ubreathe Life”



- ❖ இந்த தயாரிப்பானது ரூபார் இந்தியத் தொழில்நுட்பக் கல்வி நிறுவனத்தின் தொடக்க நிறுவனமாக Urban Air Laboratory என்ற நிறுவனத்தினால் உருவாக்கப்பட்டு வருகிறது.

- ❖ இந்த தயாரிப்பானது சுவாசத்தினைத் தூய்மையானதாக மாற்றக் கூடிய உலகின் முதல் அதிநவீன திறன்மிகு உயிரி வடிகலன் என்று கூறப்படுகிறது.
- ❖ இதில் பயன்படுத்தப்பட்டுள்ள தொழில்நுட்பமானது 'Urban Munnar Effect' என்றும், நிலுவையிலுள்ள காப்புரிமை "Breathing Roots" என்று அழைக்கப் படுகிறது.
- ❖ இந்த நிறுவனமானது அரசின் அறிவியல் மற்றும் தொழில்நுட்பத் துறையினால் இயக்கப் படும் பிரத்தியேக iHub – AWaDH என்ற மையம் (வேளாண் மற்றும் தொழில் நுட்ப மேம்பாட்டு மையம்) ஆகும்.

பிரபலமானவர்கள், விருதுகள், மற்றும் நிகழ்வுகள்

டாக்டர் பசந்த் குமார் மிஷ்ரா

- ❖ ஓடிசாவில் பிறந்த நரம்பியல் அறுவை சிகிச்சை நிபுணர் டாக்டர் பசந்த் குமார் மிஷ்ராவிற்கு அமெரிக்க நரம்பியல் அறுவை சிகிச்சை நிபுணர்கள் சங்கத்தின் மதிப்புமிக்க நரம்பியல் அறுவைச் சிகிச்சைக்கான சர்வதேச வாழ்நாள் சாதனையாளர் விருதானது வழங்கப்பட்டுள்ளது.
- ❖ இந்த விருதினைப் பெற்ற முதல் இந்திய மருத்துவர் மிஷ்ரா ஆவார்.
- ❖ கணினி வழிகாட்டுதலுடன் தமனி விரிதல் அறுவை சிகிச்சையினை செய்த உலகின் முதல் அறுவை சிகிச்சை நிபுணரும் இவரே ஆவார்.
- ❖ மேலும் 2018 ஆம் ஆண்டில் சிறந்த மருத்துவர் எனும் பிரிவில் மதிப்பு மிக்க டாக்டர். B.C. ராய் தேசிய விருதினையும் (இந்தியாவின் மருத்துவத் துறையில் உயர்ந்த விருது) இவர் பெற்றுள்ளார்.

